

ప్రీతిస్సీతాక్షౌ సంప్రహృష్టౌ కుమారౌ

దృష్ట్వా సిద్ధార్థౌ వానరాణాం చ రాజా |

అంగై స్సంహృష్టైః కర్మసిద్ధిం విదిత్వా

బాహ్వో రాసన్నాం సోఽతిమాత్రం ననంద ||

29

ఇత్యార్షే శ్రీమద్రామాయణే, ఆదికావ్యే, వాల్మీకీయే, చతుర్వింశత్యహస్తికాయాం,
సంహితాయామ్, శ్రీమత్సుందరకాండే, త్రిషష్ఠితమ స్కంధః

౨

ఆపదా మపహరారం దాతారం సర్వసంపదామ్ |

లోకాభిరామం శ్రీరామం భూయో భూయో నమా మ్యహమ్ ||

ధర్మాత్మా సత్యసంధశ్చ రామో దాశరథి ర్యది |

పౌరుషే చాప్రతిద్వంద్వ శ్శరైసం జహి రావణీమ్ ||

అథ చతు షష్ఠితమ స్కంధః

సుగ్రీవే ఙైవ ముక్తస్తు హృష్టో దధిముఖః కపిః |

రాఘవం అక్ష్మణం చైవ సుగ్రీవం చాభ్యవదయత్ ||

1

స ప్రణమ్య చ సుగ్రీవం రాఘవౌ చ మహాబలౌ |

వానరై స్సహిత శ్శూరై ర్దివ మేవోత్పాత హా ||

2

స యదైవాగతః పూర్వం తదైవ త్వరితం గతః |

నిపత్య గగనా ద్భూమౌ తద్వనం ప్రవివేశ హా ||

3

స ప్రవిష్టో మధువనం దదర్శ హరియూథపాన్ |

విమదా నుత్థితాన్ సర్వాన్ మేహమానాన్ మధూదకమ్ ||

4

స తా నుపాగమ ద్వీరో బద్ధ్యా కరపుటాంజలిమ్ |

ఉవాచ వచనం శ్శక్ష్ణ మిదం హృష్టవ దంగదమ్ ||

5

సౌమ్య! రోషో న కర్తవ్యో యదేభి రభివారితః |

అజ్ఞానా ద్రక్షిభిః క్రోధా ద్భవంతః ప్రతిషేధితాః ||

6

- యువరాజ స్త్యమీశశ్చ వనస్యాస్య మహాబల! |
 మార్థ్యాత్ పూర్వం కృతో దోష స్తం భవాన్ క్షంతు మర్హతి || 7
- ఆఖ్యాతం హి మయా గత్వా పితృవ్యస్య తవానఘ! |
 ఇహోపయాతం సర్వేషా మేతేషాం వనచారిణామ్ || 8
- స త్వదాగమనం శ్రుత్వా సహైభి ర్హరియూథపైః |
 ప్రహృష్టో న తు రుష్టోఽసౌ వనం శ్రుత్వా ప్రధర్షితమ్ || 9
- ప్రహృష్టో మాం పితృవ్య స్తే సుగ్రీవో వానరేశ్వరః |
 శీఘ్రం ప్రేషయ సర్వాంస్తా నితి హోవాచ పార్థివః || 10
- శ్రుత్వా దధిముఖ స్యేదం వచనం శ్లక్ష్య మంగదః |
 అబ్రవీత్ తాన్ హరిశ్రేష్ఠో వాక్యం వాక్యవిశారదః || 11
- శంకే శ్రుతోఽయం వృత్తాంతో రామేణ హరియూథపాః |
 తత్క్షమం నేహ న స్థాతుం కృతే కార్యే పరంతపాః || 12
- పీత్వా మధు యథాకామం విశ్రాంతా వనచారిణః |
 కిం శేషం గమనం తత్ర సుగ్రీవో యత్ర మే గురుః || 13
- సర్వే యథా మాం వక్ష్యంతి సమేత్య హరియూథపాః |
 తథాస్మి కర్తా కర్తవ్యే భవద్భిః పరవా నహమ్ || 14
- నాజ్ఞాపయితు మీశోఽహం యువరాజోఽస్మి యద్యపి |
 అయుక్తం కృతకర్మాణో యూయం ధర్షయితుం మయా || 15
- బ్రువత శ్చాంగద స్యైవం శ్రుత్వా వచన మవ్యయమ్ |
 ప్రహృష్టమనసో వాక్య మిద మూచు ర్షనౌకసః || 16
- ఏవం వదతి కో రాజన్! ప్రభు స్సన్ వానరర్షభ! |
 ఐశ్వర్యమదమత్తో హి సర్వోఽహ మితి మన్యతే || 17

తవ చేదం సుసదృశం వాక్యం నాన్యస్య కన్యచిత్ |
 సన్నతి ర్హితమాఖ్యాతి భవిష్యచ్ఛుభయోగ్యతామ్ || 18

సర్వే వయ మపి ప్రాప్తా స్తత్ర గంతుం కృతక్షణాః |
 స యత్ర హరివీరాణాం సుగ్రీవః పతి రవ్యయః || 19

త్వయా హ్యనుక్తై ర్హరిభి ర్నైవ శక్యం పదాత్పదమ్ |
 క్వచి ధంతుం హరిశ్రేష్ఠ! బ్రూమ స్సత్య మిదం తు తే || 20

ఏవం తు వదతాం తేషా మంగదః ప్రత్యభాషత |
 బాధం గచ్ఛామ ఇతుక్త్వా ఖముత్పేతు ర్మహాబలాః || 21

ఉత్పతంత మనూత్పేతు స్సర్వే తే హరియూథపాః |
 కృత్వాకాశం నిరాకాశం యంత్రోత్క్షిప్తా ఇవాచలాః || 22

తేఽంబరం సహసోత్పత్య వేగవంతః ప్లవంగమాః |
 వినదంతో మహానాదం ఘనా వాతేరితా యథా || 23

అంగదే హ్యనను ప్రాప్తే సుగ్రీవో వానరాధిపః |
 ఉవాచ శోకోపహతం రామం కమలలోచనమ్ || 24

సమాశ్వాసి హి భద్రం తే దృష్టా దేవీ న సంశయః |
 నాగంతు మిహ శక్యం తై రతీతే సమయే హి నః || 25

న మత్సకాశ మాగచ్ఛేత్ కృత్యే హి వినిపాతితే |
 యువరాజో మహాబాహుః ప్లవతాం ప్రవరోఽంగదః || 26

యద్యప్రకృత కృత్యానా మీదృశ స్స్యాదుపక్రమః |
 భవేత్ సదీనవదనో భ్రాంతవిప్రుతమానసః || 27

పిత్ృపైతామహం చైతత్ పూర్వకై రభిరక్షితమ్ |
 న మే మధువనం హన్యా దహృష్టః ప్లవగేశ్వరః || 28

- కౌసల్యా సుప్రజా రామ! సమాశ్వసిహి సుప్రత! |
 దృష్టా దేవీ న సందేహో న చాన్యేన హనూమతః || 29
- న హ్యన్యః కర్మణో హేతు స్సాధనేఽస్య హనూమతః |
 హనూమతి హి సిద్ధిశ్చ మతిశ్చ మతిసత్తమ! || 30
- వ్యవసాయశ్చ వీర్యం చ సూర్యే తేజ ఇవ ద్రువమ్ |
 జాంబవాన్ యత్ర నేతా స్యా దంగద శ్చ బలేశ్వరః || 31
- హనుమాం శ్చాప్యధిష్ఠాతా న తస్య గతి రన్యథా |
 మాభూ శ్చింతా సమాయుక్త స్సంప్ర త్యమితవిక్రమః || 32
- తతః కిలకిలాశబ్దం శుశ్రా వాసన్నమంబరే |
 హనుమత్ కర్మతృప్తానాం నర్దతాం కాననౌకసామ్ || 33
- కిష్కింధా ముపయాతానాం సిద్ధిం కథయతా మివ |
 తత శ్శుశ్ర్వా నినాదం తం కపీనాం కపిసత్తమః || 34
- ఆయతాంచితలాంగూల స్సోఽభవ ధృష్టమానసః |
 ఆజగ్ము స్తేపి హరయో రామదర్శనకాంక్షిణః || 35
- అంగదం పురతః కృత్వా హనూమంతం చ వానరమ్ |
 తేఽంగదప్రముఖా వీరాః ప్రహృష్టాశ్చ ముదాన్వితాః || 36
- నిపేతు ర్హరిరాజస్య సమీపే రాఘవస్యచ |
 హనూమాంశ్చ మహాబాహుః ప్రణమ్య శిరసా తతః || 37
- నియతా మక్షతాం దేవీం రాఘవాయ న్యవేదయత్ |
 నిశ్చితార్థ స్తత స్తస్మిన్ సుగ్రీవం పవనాత్మజే || 38

లక్ష్మణః ప్రీతిమాన్ ప్రీతం బహుమా నాదవైక్షత |

ప్రీత్యా చ రమమాణోఽథ రాఘవః పరవీరహః || 39

బహుమానేన మహతా హనుమంత మవైక్షత || 40

ఇత్యార్షే శ్రీమద్రామాయణే ఆదికావ్యే వాల్మీకీయే చతుర్వింశత్యహస్తికాయాం సంహితాయామ్ శ్రీమత్సుందరకాండే చతు షష్ఠితమ స్కర్గః

Q

ఆపదా మపహర్తారం దాతారం సర్వసంపదామ్ |
లోకాభిరామం శ్రీరామం భూయో భూయో నమా మ్యహమ్ ||
ధర్మాత్మా సత్యసంధశ్చ రామో దాశరథి ర్యది |
పౌరుషే చాప్రతిద్వంద్వ శ్శరైసం జహి రావణిమ్ ||

అథ పంచషష్ఠితమ స్కర్గః

హనుమతా సీతాదర్శన వృత్తాంత నివేదనమ్

తతః ప్రవ్రవణం శైలం తే గత్వా చిత్రకాననమ్ |
ప్రణమ్య శిరసా రామం లక్ష్మణం చ మహాబలమ్ || 1

యువరాజం పురస్కృత్య సుగ్రీవ మభివాద్య చ |
ప్రవృత్తి మథ సీతాయాః ప్రవక్తు ముపచక్రముః || 2

రావణాంతఃపురే రోధం రాక్షసీభి శ్చ తర్జనమ్ |
రామే సమనురాగం చ య శ్చాయం సమయః కృతః || 3

ఏత దాఖ్యాంతి తే సర్వే హరయో రామసన్నిధౌ |
వైదేహీ మక్షతాం శ్రుత్వా రామ స్తూత్త రమబ్రవీత్ || 4

క్వ సీతా వర్తతే దేవీ! కథం చ మయి వర్తతే |
ఏతన్ మే సర్వ మాఖ్యాతం వైదేహీం ప్రతి వానరాః || 5